



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII ] THURSDAY, 28<sup>th</sup> OCTOBER, 2021/KARTIKA 06, 1943 [ No. 55

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

## અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાઢેલ

વંચાણ : પોલીસ અધિક્ષકશ્રી, મોરબીના તા. ૦૪-૦૮-૨૦૨૧ ના પત્ર નં. સીબી-૩/ફાઈરીંગ બટ/૨૨૫/૨૦૨૧.

### હુકમ

નં. જે/એમએજી-૨/ફા.બટ/જા.નામું/Rfms no. ૧૨૮૬૪૮૬૪/૨૦૨૧.-વંચાણે લીધેલ પોલીસ અધિક્ષકશ્રી, મોરબીના પત્રથી ડેપુટી પોલીસ કમિશ્નરશ્રી, CISF યુનિટ એરપોર્ટ, રાજકોટનાઓએ વર્ષ-૨૦૨૧ના વાર્ષિક ફાયરીંગ પ્રેક્ટીસ માટે તા. ૨૨-૦૮-૨૦૨૧ અને તા. ૨૩-૦૮-૨૦૨૧ દિન-૦૨ સુધી ફાયરીંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા સામે પ્રવેશબંધી ફરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરીંગ બટ વાંકાનેર ફાયરીંગ રેન્જ ખાતે વાંકાનેર ફાયરીંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરીંગ પ્રેક્ટીસ દરમ્યાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારીની રૂએ હું, એન. કે. મુછાર, અધિક જિલ્લા મેજિસ્ટ્રેટ, મોરબી જિલ્લા, મોરબી, આથી આદેશ કરું છું કે, મોરબી જિલ્લાના વાંકાનેર ખાતે ફાયરીંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરીંગ બટ વિસ્તારમાં તા. ૨૨-૦૮-૨૦૨૧ થી તા. ૨૩-૦૮-૨૦૨૧ દિન-૦૨(બે) માટે જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરિંગ બટની નિયત દુરી એ ભયસુચક સજ્ઞાઓ સહેલાઈથી દેખાઈ તેવી રીતે રાખવાની રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૧૮, માહે સપ્ટેમ્બર-૨૦૨૧ ના રોજ મારી સહી તથા સીક્કા હેઠળ હુકમ કર્યો.

મોરબી, ૧૮, માહે સપ્ટેમ્બર, સને ૨૦૨૧.

એન. કે. મુછાર  
અધિક જિલ્લા મેજસ્ટ્રેટ  
મોરબી જિલ્લા.

